

प्रधानमंत्री के आगमन पर परिवर्तित रहेगी राजधानी की यातायात व्यवस्था

भोपाल(काफ़)। राजधानी में बुधवार को होने वाले रोड शो मे शामिल होने के लिये प्रधानमंत्री शाम 7 बजे पुराना विमानतल से रवाना होकर नरसिंहगढ़ तिराहा लालघाटी, वीआईपी रोड, रेतघाट चैराहा, पॉलिटेक्निकल कॉलेज चैराहा, के एन.प्रधान तिराहा, गांधीपार्क से होकर मालवीय नगर तिराहा पहुंचेगे। जहां से रोड शो प्रारम्भ होगा।

रोड शो का मार्ग मालवीय नगर, रोशनपुरा अपैक्स बैंक तिराहा तक रहेगा। रोड शो समापन के बाद प्रधानमंत्री का कारकेट अटल पथ चौराहा, प्लेटिनम प्लाजा से जवाहर चैक, डिपो चौराहा, स्काउट गाईड तिराहा, पॉलिटेक्निकल चौराहा होकर वीआईपी रोड लालघाटी से पुराना विमानतल पहुंचेंगा। पीएम के आगमन और रोड शो व प्रस्थान के दौरान डायवर्सन, वाहन पार्किंग व यातायात व्यवस्था ऐसी रहेगी। यात्री बसों के लिए

सुबह 11 से रात 9 बजे से यह मार्ग रहेंगे परिवर्तित इंदौर, देवास की ओर से आने-जाने वाली यात्री बसें खजूरी सड़क, बैरागढ़ से हलालपुर बस स्टेंड तक आ-जा सकेंगी। राजगढ़-ब्यावरा मार्ग की ओर से आने वाली बसें मुबारकपुर चैराहा, खजूरी सड़क, बैरागढ़ से हलालपुर बस स्टेंड तक आ-जा सकेंगी। आईएसबीटी बस स्टेंड की ओर आने वाली बसें पटेल नगर चौराहा, प्रभात चौराहा, आईएसबीटी चैराहा से बस स्टैण्ड तक आ सकेंगे।

भोपाल रेलवे स्टेशन, नादरा बस स्टैण्ड एवं पुराना शहर में 3 बजे से रात साढ़े 9 बजे तक ऐसी रहेगी व्यवस्था जो यात्री पुराना शहर रेलवे स्टेशन पर आना चाहेंगे वह परिवर्तित मार्गों का उपयोग कर सकते हैं- गांधीनगर चौराहा, करौंद चैराहा, बेस्ट प्राइज तिराहा, जेपी नगर ओव्हर ब्रिज, छोला तिराहा होते हुए नादरा बस स्टैण्ड एवं समानान्तर मार्ग से रेलवे

स्टेशन तक पहुंच सकेंगे। नये शहर से जाने हेतु बोर्ड आफिस चौराहा, डीबी मॉल चौराहा, सुभाष नगर रेलवे ओव्हर ब्रिज, प्रभात चौराहा, अशोका गार्डन 80 फीट रोड होते हुए रेलवे प्लेट फार्म नम्बर 01 तक पहुंच सकेंगे तथा भारत टाकीज रेलवे ओव्हर ब्रिज होकर संगम तिराहा, अल्पना तिराहा होकर नादरा बस स्टैण्ड तक आ-जा सकेंगे।

रानी कमलापति रेलवे स्टेशन, आईएसबीटी बस स्टैण्ड और नये शहर में 3 बजे से रात साढ़े 9 बजे तक यह रहेगा रुट प्लान : पुराना शहर से नये शहर आने के लिए परिवर्तित मार्गों का उपयोग कर सकते हैं- संगम टाकीज तिराहा, भारत टाकीज रेलवे ओव्हर ब्रिज, 80 फीट रोड अशोका गार्डन, प्रभात चैराहा, सुभाष फाटक रेलवे ओव्हर ब्रिज, डीबी मॉल, बोर्ड आफिस होकर आवागमन कर सकेंगे। भदभदा चौराहा, नेहरू नगर, मैनिट चैराहा,

कोलार गेस्ट हाउस तिराहा, राजीव गांधी चैराहा, 7 नम्बर चौराहा, मानसरोवर तिराहा से होकर आवागमन कर सकेंगे।

एयरपोर्ट पर 5 बजे से रात साढ़े 9 बजे तक

राजाभोज विमानतल की ओर जाने वाले यात्री व बोर्ड-आफिस, ज्योति टाकीज, गोविन्दपुरा टर्निंग, केरियर कॉलेज तिराहा, आईटीआई तिराहा, जेके रोड तिराहा, मिनाल रेसिडेंसी/अयोध्यानगर तिराहा, अयोध्या बायपास, करौंद चैराहा, नई जेल , गांधी नगर होते हुए परिवहन कर सकेंगे। लिंक रोड नम्बर 03, मैनिट चैराहा, भदभदा चौराहा, नीलबड़, मुगालिया छाप, खजुरी सड़क, खजुरी बायपास तिराहा-मुबारकपुरा चौराहा, गांधीनगर होकर राजाभोज एयरपोर्ट की ओर आवागमन कर सकेंगे।

मारुति नंदन की भक्ति में रमे श्रद्धालु

मंदिरों में गूँजे बजरंगबली के जयकारे, जगह-जगह हुए भंडारे

भोपाल (काफ़)। हनुमान जन्मोत्सव का पावन पर्व भोपाल में पूर्ण श्रद्धा और भक्तिभाव के साथ मनाया गया। सभी मंदिरों में आकर्षक साज-सज्जा की गई। हनुमान जयंती पर जगह-जगह अखंड रामायण पाठ, भंडारे और सुंदरकांड पाठ का आयोजन किया गया।

शहर के कई स्थानों से शोभायात्राएं भी निकाली गईं, जिसमें मुख्य रूप से हिंदू भवानी संतान द्वारा भव्य शोभायात्रा निकाली गई। तो वहीं राजधानी के विभिन्न मंदिरों में एक दिन पहले यानी सोमवार से अखंड रामायण पाठ शुरू हो गए थे, जो



मंगलवार को संपन्न हुए।

गुफा मंदिर में हनुमान जयंती पर सुबह 6.30 बजे महंत रामप्रवेश दास महाराज के सानिध्य में वैदिक ब्राह्मणों द्वारा श्री हनुमान जी का सहस्रत्रधारा अभिषेक सिंदूर

चोला अर्पण कर पूजन किया गया। इधर नेहरू नगर के सिद्धेश्वर हनुमान मंदिर में भी धूमधाम से हनुमान जन्मोत्सव मनाया गया। सुबह छह बजे से धार्मिक अनुष्ठान शुरू हुए, जो देर रात तक चले।

अंजली नंदन का जन्मोत्सव मना, हुआ चालीसा का पाठ

भोपाल (हिनप्र)। संतनगर में हनुमान जयंती पर मंदिरों में धार्मिक आयोजन हुए। हनुमानजी को चोला चढ़ाया गया। हनुमान चालीसा के पाठ, मंहाआरती, भजन कार्यक्रम हुए।

बजरंग सेना समिति ने हनुमान जयंती पर भजन संध्या एवं सुंदर कांड पाठ का आयोजन किया। राजकुमार गर्ग व अन्य हनुमान भक्तों ने हनुमान चालीसा का पाठ कर आरती की। बच्चों ने नृत्य प्रस्तुत किए एवं आतिशबाजी की गई। मानसी देवानी, तानिया, दिव्यांशी ममतानी, नमन देवानी को प्रस्तुति देने पर पूज्य सिंधी पंचायत के अध्यक्ष साबूमल रौखवानी ने उपहार दिए।

कार्यक्रम में अतिथियों का स्वागत राम गमछा पहनाकर किया गया। आरती में कांग्रेस के वरिष्ठ नेता नरेश ज्ञानचंदानी, किरण वाधवानी, माधू चांदवानी, महेश खटवानी, अशोक मारण, नरेश वासवानी, हीरो इसरानी, गोविंद वाधवानी, नानक दादलानी, अशोक तनवानी थे।। समिति के अध्यक्ष कमलेश देवानी ने बताया कि हनुमान छठ महोत्सव पर हनुमानजी को 21 पान का भोग लगाया जाएगा। श्री संकट मोचन हनुमान मंदिर गिदवानी पार्क के पास



अंजलि पुत्र श्री हनुमान जन्मोत्सव पर कार्यक्रम का आयोजन किया गया। एमआईसी सदस्य राजेश हिंगोरानी, पूज्य सिंधी पंचायत के महासचिव माधु चांदवानी व भारती चांदवानी से मंदिर पुजारी पंडित उमेश प्रसाद मिश्रा धार्मिक विधि विधान अनुसार पूजा अर्चना करवाई। विद्यालयों में संगीतमय हनुमान चालीसा का पाठ किया गया। भजन व आरती के बाद प्रसाद वितरण किया गया। बी वार्ड मोहल्ला समिति एवं बजरंग सेना समिति ने हनुमान जन्मोत्सव पर प्रसादी एवं ठंडाई का वितरण किया।

प्रसाद वितरण करने वालों में बी वार्ड मोहल्ला समिति के संतोष तोमर, बजरंग सेना समिति के अध्यक्ष कमलेश देवानी व अन्य कार्यकर्ता मौजूद रहे।

संस्कार में बच्चों ने शिक्षक-शिक्षिकाओं के संग किया हनुमान चालीसर पाठ : संस्कार विद्यालय में हर कांगलवार को प्रार्थना सभा में संगीतमय हनुमान चालीसा का पाठ किया जाता है। हनुमान जन्मोत्सव पर हनुमान चालीसा के पाठ के साथ हनुमानजी की महाआरती भी की गई।

इस अवसर पर मुख्य अतिथि के रूप

समाजसेवी सुभाष भावनानी, संस्था के अध्यक्ष सुशील वासवानी सचिव बसंत चेलानी, कोषाध्यक्ष चन्दर नागदेव,

सदस्य गुलाब सेजवानी, एम.आई.सदस्य

राजेश हिंगोरानी, महानगर बैंक के

सी.ई.ओ. प्रकाश आसुदानी ने भी बच्चों के साथ चालीसा का पाठ किया। संस्था के सचिव बसंत चेलानी ने कहा कि

आज बहुत ही सौभाग्य का दिन है कि

मंगलवार और हनुमान जन्मोत्सव एक

साथा आया है और हमारे विद्यालय में

लगभग एक वर्ष से हर मंगलवार को

हनुमान चालीसा का पाठ होता है इसलिए

आज के शुभ दिन भी हमें हनुमान

चालीसा का पाठ करने का सौभाग्य प्राप्त

हुआ है।

संस्था के अध्यक्ष सुशील वासवानी ने

कहा कि हम संस्कार विद्यालय में प्रत्येक

मंगलवार को हनुमान चालीसा का पाठ

करते हैं और आज मंगलवार के साथ

हनुमान जन्मोत्सव है जहां पर हनुमान जी

का पाठ होता है वहां हनुमान जी साक्षात

रहते है। इस अवसर पर विद्यालय के

प्राचार्य आर. के. मिश्रा, उपप्राचार्या

मीनल नरयानी, प्रधानाचार्या मुदुला

गौतम समस्त शिक्षकगण एवं

विद्यार्थिगण उपस्थित थे।

साधु वासवानी स्कूल का शत प्रतिशत रहा रिजल्ट



भोपाल (हिनप्र)। साधु वासवानी स्कूल का पांचवीं व आठवीं का परीक्षा परिणाम शत-प्रतिशत रहा। कक्षा आठवीं में 112 व पांचवीं में 133 विद्यार्थी सम्मिलित हुए थे। शिक्षाविद् विष्णु गेहानी ने सभी विद्यार्थियों को सफलता के लिए बधाई दी एवं उज्ज्वल भविष्य की कामना की। साथ ही प्राचार्या सुतापा जॉयसवाल, उपप्राचार्या स्वाति कलवानी, पीआरओ दीपा आहूजा, रूपाली मेशराम रजनी सावलानी एवं सभी शिक्षक-शिक्षिकाओं ने भी विद्यार्थियों को बधाई दी।

958 को मिली चुनाव ड्यूटी से राहत

भोपाल (काफ़)। लोकसभा चुनाव में विभिन्न कार्यों के लिए कर्मचारियों और अधिकारियों की ड्यूटी लगाई गई है। चुनाव कार्य से मुक्त करने के लिए 1500 आवेदन जिला निर्वाचन कार्यालय के पास पहुंचे हैं। इसमें बच्चों की पढ़ाई, शादी, बीमारी और प्रसव आदि का हवाला देकर चुनाव कार्यों से मुक्त रखने के आवेदन किए हैं। इनमें से 958 कर्मचारियों को राहत मिल गई है जबकि अन्य के आवेदन निरस्त कर दिए गए हैं। दरअसल चुनाव ड्यूटी से बचने के लिए कोई बीमारी का हवाला देकर तो कोई शादी का कार्ड देकर ड्यूटी कटवाने की जुगत में लगा है। बताया जा रहा है कि अधिकारियों के पास ऐसे करीब ढाई सौ से अधिक आवेदन आ चुके हैं, जिनमें शादी का हवाला देकर नाम कटवाने की गुहार की गई है।

सिंधी समाज की प्रतिभाओं और हस्तियां का सम्मान

युवा पीढ़ी को आगे बढ़ाए सिंधी समाज : विश्वास

भोपाल (हिनप्र)। मध्य प्रदेश सिंधु भवन ट्रस्ट भोपाल के तत्वाधान में चैटी चण्ड महोत्सव एवं प्रतिभा सम्मान समारोह का आयोजन किया गया। कार्यक्रम की शुभारंभ अतिथि विश्वास सारंग मंत्री मप्र सरकार, विधायक भगवान दास सबनानी ट्रस्ट के पदाधिकारी, ट्रस्टीगण एवं समाज सेवियों द्वारा भगवान झूलेला की मूर्ति पर मार्त्यापण कर, ज्योत प्रज्वलित कर किया।

अतिथियों का स्वागत एवं अभिनंदन ट्रस्ट के पदाधिकारियों, ट्रस्टियों ने किया। अध्यक्ष राजेन्द्र मनवानी ने कहा कि सिंधु भवन का एप एवं वेबसाईट यू ट्यूब के साथ शीघ्र चालू की जा रही है जिससे मैरिज ब्यूरो में मोबाइल फोन के माध्यम से आनलाइन रजिस्ट्रेशन एवं भवन की अन्य जानकारी प्राप्त हो सकेगी, समाज के वयोवृद्ध सदस्यों ने जिन्होंने अविभाजित भारत में रहते विभाजन की पीढ़ा एवं दुख सहे हैं उनके संघर्ष एवं उपलब्धियों को रिकार्डिंग के माध्यम से यू ट्यूब चैनल पर देखा जा सकेगा।

सारंग ने ट्रस्ट के कार्यों की प्रशंसा करते हुए कहा कि समाज में युवा पीढ़ी को आगे बढ़ाएं और उनका प्रतिनिधित्व सुनिश्चित कर उन्हें आगे बढ़ने के लिए प्रेरित एवं प्रोत्साहित करें, उन्होंने सरकार की उपलब्धियों को बताते हुए देश के विकास के लिए एक जुट होने की अपील की।

सबनानी ने कहा कि समाज की एकरूपता योजना बनाकर इसमें विभिन्न



सेमीनार, वर्कशाप एवं कैंप लगाकर युवाओं को जोड़कर प्रेरित करना चाहिए। उन्होंने यह भी कहा कि समाज का दायित्व है एकजुट हो जरूरतमंद छात्रों एवं सामाजिक जनों को मदद की जाए जिससे कि एक हम समाज का एक नया इतिहास लिख सके। समारोह में 27 प्रदेश स्तरीय सिंधी प्रतिभाओं वि्विध विद्यालय स्तर एवं बोर्ड स्तर पर प्राविण्य सूची छात्र, कलाकार, साहित्यकार, राष्ट्रीय ख्याति प्राप्त खिलाड़ी एवं किसी विशेष क्षेत्र में ख्याति प्राप्त प्रतिभाओं को उनके द्वारा प्राप्त की गई उपलब्धी के लिए प्रतीक चिन्ह देकर सम्मानित किया गया।

वरिष्ठ ट्रस्टी मनोज राजानी को लाइफ टाइटम एचीवमेंट अवार्ड, सिंधी सेंद्रल पंचायत अध्यक्ष किशोर तनवानी एवं ईदगाह हिल्स पंचायत अमरलाल दावानी

का शाल से सम्मान किया गया।

यादगार सांस्कृतिक कार्यक्रम

समारोह में सुन्बई के सुप्रसिद्ध गायक कमलेश कपूर एवं दृष्टि कुकरेजा नागपुर एवं उनके साथी कलाकारों द्वारा सिंधी गीत एवं संगीत की भव्य प्रस्तुति दी गई। कार्यक्रम में ट्रस्ट के उपाध्यक्ष गुलाब ठाकुर, मनोज गोलांनी, महासचिव मोहन लालवानी सचिव हरीश ज्ञानचंदानी, कोषाध्यक्ष श्याम चंदनानी, ट्रस्टी ईश्वर झामनानी, तुलसी नेनवानी, डॉ सी पी देवानी, मनोज राजानी, पीताम्बर लोकवानी, डी.डी. मेघानी, हरीश चुप, कविता इसरानी, मनोज चंदानी एवं जीतेन्द्र जाधवानी विधि सलाहकार एवं समाज की विभिन्न पंचायतों के पदाधिकारी एवं गणमान्य समाज सेवी उपस्थित थे।

रोड शो कार्यक्रम के दौरान डायवर्सन व्यवस्था

प्रधानमंत्री के रोड शो के दौरान पुलिस कंट्रोल रूम तिराहे से माता मंदिर चैराहे तक, रोषनपुरा चैराहे से डिपो चैराहे तक, गांधी पार्क तिराहे से रेतघात चौराहा तक निम्नानुसार परिवर्तित मार्गों से आवागमन कर सकेंगे।

जो वाहन रेतघाट से पॉलिटेक्निक चौराहा, न्यू मार्केट की ओर जाना चाहते हैं वे रॉयल मार्केट, हमीदिया रोड, अल्पना तिराहा, भारत टाकीज से पुल बोगदा, प्रभात चौराहा, सुभाष नगर रेलवे ओवर ब्रिज होकर एमपी नगर की ओर आवागमन कर सकते हैं। जो वाहन मातामंदिर, न्यू मार्केट रोषनपुरा से रेतघाट मोती मस्जिद की ओर जाना चाहते हैं, वे लिंक रोड नंबर-2 से होते हुये बोर्ड ऑफिस चौराहा, डीबी मॉल, प्रेस कॉम्प्लेक्स, मैदा मिल तिराहा, सुभाष नगर आरओबी ब्रिज, प्रभात चौराहा, बोगदापुल से होकर भारत टाकीज होते हुये अपने गंतव्य स्थान तक जा सकेंगे। जो वाहन नये शहर से सीहोर की ओर जाना चाहते हैं, वह वाहन लिंक रोड नम्बर 03, मैनिट चैराहा, भदभदा चैराहा, नीलबड़, रातीबढ़, झागरिया होकर आवागमन कर सकेंगे या बोर्ड आफिस, ज्योति टाकीज, गोविन्दपुरा टर्निंग, केरियर कॉलेज तिराहा, आईटीआई तिराहा, जेके रोड तिराहा, रत्नागिरी तिराहा, पटेल नगर बायपास होकर आवागमन कर सकेंगे। आकस्मिक सेवाओं से संबंधित वाहन पुलिस नियंत्रण कक्ष तिराहे से 7 वीं वाहिनी तिराहा, खटलापुरा रोड, के.एन. प्रधान तिरहा होकर आ जा सकेंगे।

यह चुनाव देश की सबसे बड़ी पंचायत तथा लोकतंत्र को बचाने का चुनाव : पटवारी

मैं बेरोजगार है, ईडी सीबीआई का दुरुपयोग कर भाजपा आपको भ्रमित करना चाहती है जबकि भाजपा के नेताओं के खिलाफ लोकायुक्त में प्रकरण है और सरकार अनुमति नहीं दे रही है। भाजपा की मंशा नफरत, घृणा से चुनाव जीतने की है। इन्होंने कहा था किसानों की आय दोगुनी कर देंगे, किसान की न आय दोगुनी हुई और ना ही उसके बच्चों को रोजगार मिला।

स्विस बैंक की लिस्ट लाने की बात कही थी परंतु स्टेट बैंक की लिस्ट आ गई उसमे पता चला कि भाजपा ने वैकसीन बनाने वाली कंपनियों तक से

चंदा ले लिया।श्री पटवारी ने अपने संबोधन में कहा कि यह चुनाव देश की सबसे बड़ी पंचायत का चुनाव है तथा लोकतंत्र को बचाने का चुनाव है, हम सरपंच भी चुनते हैं तो सोच समझकर चुनते हैं, घर में विवाह भी होता है तो आजू-बाजू से पूछ कर आगे बात करते हैं, लोगों का इतिहास जानते हैं तो ये तो सांसद का चुनाव है और आप जानते हैं कि भाजपा की राजनीति झूठ, पाखंड, नफरत और भ्रमजाल की राजनीति है इसलिए हमारे प्रत्याशी को जिताएं ताकि आपको किए वादे हमारी सरकार पूरी कर सके।

एलवीएस ग्रुप के स्कूलों का बेहतर प्रदर्शन 8वीं में मुस्कार ने हासिल किए 94 प्रतिशत



भोपाल (हिनप्र)।

लक्ष्मीदेवी विक्वोमल शराफ

एन्यूकेशनल सोसायटी की

शिक्षण संस्थाओं के बच्चों ने

आठवीं व पांचवीं में बेहतर

प्रदर्शन किया।

लक्ष्मीदेवी विक्वोमल

शराफ विद्यालय का कक्षा 8वीं

का परिणाम शत-प्रतिशत रहा।

मुस्कान राजपूत 94.1 प्रतिशत

अंक लाकर प्रथम, सलोनी

भार्गव 90 प्रतिशत अंक लाकर

दूसरे तथा राजनंदिनी सिंह ने

88.6 प्रतिशत लाकर तीसरे

नंबर पर रहीं।

कक्षा पांचवीं में वीना चालीं

दासवानी गर्ल्स पब्लिक स्कूल

की छात्रा महिमा ने 90.5

प्रतिशत लाकर प्रथम रहीं।

द्वितीय साक्षी श्रीवास्तव रहीं,

जिन्होंने ने 87 प्रतिशत सपना

86 प्रतिशत अंक लाकर तीसरे

नंबर पर रहीं। प्रेरणा किरण

पब्लिक स्कूल का 5वीं का

परीक्षा परिणाम 94 प्रतिशत

रहा। प्रथम आए महेन्द्र दाग्डे ने

90.5 प्रतिशत अंक हासिल

किए, द्वितीय स्थान पर आदिश

खान ने 88.7 प्रतिशत तथा

तृतीय स्थान पर आनन्द राजपूत

ने 87.5 प्रतिशत अंक प्राप्त

किए। कक्षा 8वीं का परीक्षा

परिणाम शत-प्रतिशत रहा, छात्र

प्रशांत मैथिल ने 92 प्रतिशत

लाकर पहले, राज मेहरा ने

90.5 प्रतिशत लाकर दूसरे तथा

विष्णु सिंह चौहान 89.3

प्रतिशत अंक लाकर तीसरे

नंबर पर रहे।

जाहिर सूचना	आम सूचना का खण्डन
सर्व साधारण को सुचित किया जाता है कि मेरे पक्षकार श्री लक्ष्मी नारायण साहू आत्मज श्री हरगोविंद साहू के स्वामित्व व अधिपत्य की एक किता भूखण्ड क्रमांक 67, जो खसरा क्रमांक 140/2/1 के अंश भाग पर निर्मित होकर ब्लॉक-ई, पटेल नगर कालोनी, ग्राम हवाईखंडा, रायसेन रोड, तहसील हनुदुर, जिला भोपाल म.प्र. में मुख्य मार्ग से दूर भोपाल नगर निगम सीमाओं के अंदर वर्तमान गाईड लाईन अनुसार वर्ड नं. 62 में स्थित है। जिसके भूखण्ड का क्षेत्रफल 18000 वर्गफीट अर्थात 167.283 हेमोमीटर है। जिसकी वर्तुष सीमायें निम्नानुसार है-दिशा पूर्व में प्लॉट नं. 68, दिशा पश्चिम में प्लॉट नं. 66, दिशा उत्तर में लेन, दिशा दक्षिण में रोड, जिसका वर्तमान में मेरे पक्षकार के नाम उप पंजीयक कार्यालय भोपाल में विधित रूप से दिनांक 06.12.2023, ई-पंजीयन नं. MP059712023 A12628743 पर पंजीयत है, से संबंधित एवं की मूल पंजीयन वितेख (Original Registry) जो कि Original Copy of Registered Sale Deed Executed by M/s Gandharv Land & Finance Pvt. through its Managing Director Shri Kundan Lal Grover S/o Shri L. Nand Lal Grover through General Power of Attorney (registered at the office of Sub-Registrar, New Delhi, vide Book No. A-4, Volume no. 201, 05 page 194-198, Serial no. 1495 dated20.8.1964) in favor of Smt. Satinder Kaur Nagpal W/o Late Shri Balveer Singh Nagpal registered at the office of Sub-Registrar, Bhopal vide Book No. A-1, Vol no.690, Serial no. 450, on date 20/02/1968, पर अंकित है जिसकी मूल प्रति मेरे पक्षकार लक्ष्मीनारायण साहू से कही गुप्त हो गई है। जिसके संबंध में सूचना संबंधित पुलिस थाना में दी जा चुकी है। अतः उक्त मूल पंजीयन पुलिस थाना में (Original Registry) जिस भी व्यक्ति को प्राप्त हो तो कृपया सूचना देते, अन्य साक्षि कही दान, बंधक, गिरफ्त, हस्तान्तरण-किराये हेतु अग्रबुक्ति इत्यादि नहीं है। यदि किसी व्यक्ति द्वारा उक्त दस्तावेज का दुरुपयोग किया जाता है अथवा किसी प्रकार का कोई भी भ्रिष्ट किट्ट कर कार्य करते हुये दान, बंधक, गिरफ्त, हस्तान्तरण-किराये हेतु अग्रबुक्ति करवा ले तो सीबीआई यात्रित या सचवा इस सूचना प्रकाशन के 7 दिनों के अंदर मेरे कार्यालय में मध्य दस्तावेजों के साथ उपस्थित होकर आपत्ति प्रस्तुत करें इसके उपरान्त प्राप्त कही भी आपत्ति मान्य नहीं होगी।	सर्वसाधारण को मेरे पक्षकार श्री जगदीश रायचन्दानी पुत्र स्व. श्री लक्ष्मणदास रायचन्दानी निवासी हरिओम निवास, लक्ष्मण नगर, बैरागढ़, भोपाल की ओर से सूचनायें प्रकाशित किया जाता है कि श्री अखिलेश चेलानी, अधिवक्ता, भोपाल की ओर से दैनिक भास्कर समाचार पत्र के दिनांक 20.04.2024 के अंक में ग्राम खोरन तहसील हुजूर जिला भोपाल स्थित भूमि खसरा क्रमांक 27/1/1 है जिसे जाहिर सूचना में नवीन कम्यूटर खसरा क्रमांक 15/5/2/1 एवं 15/5/ 2 /2 वर्णित किया गया है, के संबंध में प्रकाशित जाहिर सूचना का खण्डन करते हुए स्पष्ट किया जाता है कि उक्त जाहिर सूचना में वर्णित प्लॉट एवं निर्मित खण्डर मकान जिसका क्षेत्रफल 1662.50 को मेरे पक्षकार द्वारा उसके पूर्व स्वामी श्रीमति उत्तम बाई पति स्व. श्री टंढहराम रायचन्दानी के पुत्र एवं मुखार श्री प्रीतमदास रायचन्दानी से पंजीकृत विक्रयपत्र दिनांक 08.03.2011 द्वारा क्रय किया जाकर अधिपत्य प्राप्त किया गया है तब से मेरा पक्षकार उक्त सम्पत्ति पर बहसियत माहौल, स्वामी एवं अधिपत्यकारी है जिसकी जानकारी श्रीमती उत्तमबाई से समस्त उपराधिकारियों को भी है जिसके उपरान्त श्री श्रीमति मधुवी पत्नी स्व. श्री अशोक कुमार रायचन्दानी द्वारा विक्रय किये जाने का प्रयास किया जा रहा है जबकि श्रीमती मधुवी को मेरे पक्षकार के पक्ष में नियाहित एवं पंजीकृत विक्रयपत्र उपरान्त उपरोक्त वर्णित सम्पत्ति के संबंध में किसी भी प्रकार का संव्यवहार किये जाने का अधिकार प्राप्त नहीं है एवं यदि किया जाता है तो वह घोषावार्ड के अंधकार पर आधारित होकर मेरे पक्षकार को बंधनकारी नहीं होगा और न ही श्री अखिलेश चेलानी अधिवक्ता के अनामित प्रस्तावित श्रेता / पक्षकार को किसी प्रकार का वैधानिक स्वत्व ही प्राप्त होगा। अतः सर्वसाधारण एवं श्री अखिलेश चेलानी अधिवक्ता के अनामित पक्षकार को भी आग्रह किया जाता है कि वे विक्रेता श्रीमती मधुवी पत्नी स्व. श्री अशोक कुमार रायचन्दानी से उपरोक्त वर्णित सम्पत्ति के संबंध में किसी प्रकार का संव्यवहार न करें और न ही विक्रयपत्र का निष्पादन एवं पंजीयन ही कराये एवं यदि कराय़ा जाता है तो वह मेरे पक्षकार के हितों को प्रभावित नहीं करते हुए हथि हथंग जिसके लिए संबंधित पक्षकार ही उत्तरदायी होगा।
सविश्व अखिला, एडवोकेट-नोटरी कार्यालय 123, नारायण टाउनर एड्ड सर्विस प्रोवाइडर, आरएस टाकीज के पास, रायसेन रोड, भोपाल, 9826162974, 9826472014	वी.एच. एडवोकेट, अधिवक्ता शिव रांकर सॉ मित के पास, मेर रोड, बैरागढ़, भोपाल मो. 98260-65383